

IL - MOGHOŻA MALTJA F'HAL TARXIEN

Rafel Bonnici Calì

F'gazzetta Ngliza nkiteb li fl-Ingilterra hemm ghaqda *The Royal Goat Society*, Ghaqda prestigjuża hafna, ghax il-moghoża tipproduċi halib tajjeb u b'irhis, ghax tiekol hafna haxix u ikel iehor irhis, mhux bhall-baqar li jieklu ikel li jiswa hafna flus. Ukoll ahna l-Maltin sibna li t-trobbija tal-moghoż taqblilna hafna, u l-akbar merhliet ta' dawn l-annimali kienu dejjem kienu jinsabu f'Hal Tarxien.

Kellna ghanja tradizzjonali dwar il-moghoża:

Aghmel xita, aghmel / Halli jikber il-haxix,
Il-haxix intuh lill-moghoża / Halli ttina il-halib!

Sibt lil Vince Schembri biex jghinni nikteb fuq l-annimali tal-halib, speċjalment il-moghoż li kien ilhom f'Hal Tarxien sa minn zmien it-tempji neolitici, kif jixhdu l-figuri ta' annimali skolpiti ma' figuri oħra u pjanti ta' tiżjin iehor li kixef il-professur Temi Żammit fl-1913 u saru maghrufa mill-arkeologgi tad-dinja kollha.

Vince Schembri llum huwa wiehed mill-ahjar haddiema fil-*farm* tal-gvern u speċjalizza l-aktar fit-tkabbir tas-sigar tal-frott. Fi tfulitu għex aktarx man-nanniet tiegħu bdiewa minn Hal-Tarxien, imma n-nannu, rahhal mill-ahjar, kien jiehdu miegħu biex ibiegh il-halib fil-Fgura u Bormla, u minn ċkunitu kellu l-hila jahleb. Kien tifel intelligenti hafna ukoll għal snajja oħra. Bniedem minn tagħna hafna li jhobb jghin lill-proxxmu bi spgirtu nistrani. Malli tlabtu biex jghinnu dwar il-kitba fuq il-moghoż, mill-ewwel wera nteress u qdieni mill-ahjar, ghax mhix haga hafifa li wiehed isib rahhal li jaf l-iskola u jaf jikteb, ghax ir-rahhala kważi kollha spicċaw malli bdiet il-gwerra tal-1940, meta waqa' l-ġuħ u l-moghoż l-bhejjem bdew jinqatlu għall-ikel fil-*Victory Kitchen*. Merhliet oħrajn kienu jezistu ukoll bnadi oħra fosthom il-Hamrun, li kienu jservu l-Belt, L-imsida, Tas-Sliema, eċċ. Mbagħad saret taqliba oħra meta beda l-halib pasturizzat, kif għadu sa llum.

Dan li ġej huwa dak li kitibli Vince Schembri f'Novembru tal-1997, b'xi rimarki tiegħi li jidhru fil-parentesi:

Il-Merhliet tal-moghoż f'Hal Tarxien

Jekk tmur lura fis-snin Hal Tarxien kien wiehed mill-irhula bil-merhliet tal-moghoż. Persentaġġ ġmielu tan-nies kienu jghixu bil-moghoż, (u annimali ohra bhal naghag u baqar) u kien hemm min jghid li l-moghoż kienu "it-tarzna ta' Hal Tarxien". Dawn il-merhliet kienu ta' hafna familji, famiolji bl-ahwa kollha, bhal ta' Parotti, ta' Kacija, it-Tikki, il-Ġogu, ta' Jokk, il-Pilit, Wenza Kuluri, tal-Gidi, tas-Sejka, ta' Kalanċ, il-Barun, is-Siċċa, ta' Ċappetta, Frenċ il-Qastni, il-Qambu, ta' Suffara, tas-Sejs, il-Fufu, tax-Xaru, il-Giga, Graxxuli, il-Landa, Pawlu Ballaruxa, Pietru ta' Gan Pawl, Leli tal-Manokk, il-Bajdun, ta' Fazolu, Iċ-Ċanu, ta' Barrieru, ta' Fedrek, tad-Drogi, Iz-Żebbuġi, tas-Sigaretta Pasassi, tal-Qeqqi, Pawlu Mara, ta' Matti, (u il-Manu). Dawn ir-rahhala kienu jezistu fi zmien il-gwerra. Kienu jbieghu il-halib fl-irhula l-ohra. Il-bejjiegh kien jghajjat bil-halib u jahleb fil-bottijiet jew buqari tann-nies li kienu jistennewhom (l-aktar fit-tliet ibliet tal-Kottonera, u jibded madwar il-5 a.m.)

Ir-rahhalaf Hal Tarxien kienu jbieghu halib kuljum, xemx jew xita, lejn il-Kottonera u r-Rahal Ġdid. Qabel johorġu l-moghoż fit-toroq kienu jlibbsuhom is-sarima. Is-sarima kienet qisha xibka (tal-metall) biex tghatti halq il-moghoża. B'din is-sarima l-moghoża ma kienetx tista' tiekol mit-triq, bhal karti, eċċ. Il-pulizija kien harrek lir-rahhal jekk il-moghoż ma jkollhomx sarima. (Għax kien ikun hawa hafna deni rqiġ li xi drabi kien Igib ukoll il-mewt mill-infezzjoni tal-moghoż).

Il-Moghoża Maltija kellha hafna titoli differenti, whada mill-ohra; (skond il-kulur tas-suf u l-forma u l-kobor tas-sider). Eżempji: ahmar u abjad:- belqa bl-ahmar; abjad u iswed:-belqa bl-iswed; widnejn imniżżlin u mibrummin il-fuq:- torka; widnejn qosra:- garruha; li qatt ma kellha gidjien:- dika: raġel tal-moghoża:- bodbod; Meta jkun jigrri mall-merhla lill-bodbod kienu jorbtu żewġ saqajn biex ma jghammarx meta jrid hu. Sider sabih u tond:- drieħħa bir-rotta; sider ikrah imniżżel l-isfel:- drieħħa fliexken; denbha mgħawweġ:- bhal tal-majjal; denbha sabih u wieqaf:- denb frostin; den-qrun:- qarna; b'hafna xagħar:- midliela; bi ftit xagħar:- milghuqa.

Il-moghoża ddum hames xhur biex twelled. Wahda mill-moghoż, il-favorrita

tal-merhla, kienu jdendlulha s-sansarru m'ghonqha. Is-sansarru kien forma ta' qanpiena tal-landa, bl-ilsien ta' ghadma niexfa. Kulhadd kkellu sansarru ma' moghoza mill-merhla, ghalhekk kien jingharaf fir-rahal. Il-mara tar-rahhhal kienet tinduna mis-sansarru meta jkun wasal id-dar jew ir-razzaett bil-moghoz.

Uhud mir-rahhala kienu jzommu l-moghoz ukoll fid-dar fejn joqghodu. Qabel ma holqu l-gwiez koncentrat ghall-habta tas-Sittinijiet kien jghalfu zrierah shah bhal ful, qamh ir-rum, celeri, pasta, li jkun haxix ippressat, mghalef, silla u gilbiena.

Il-moghoz kienu jzommuhom fl-imqajel. Il-maqjel kienu jfassluh bil-kxaxen fejn il-moghoz jieklu u jintrabtu bl-ghollieqa. Fl-art kien ikun hemm dorga ghall-awrina.

Ir-rahhhal Izejjen il-moghoz tieghu billi jaghmlilhom il-hannieqa ma' ghonqhom, jomxothom, u sahanitra wkoll jahsilhom. Din il-hannieqa kienu jaghmluha uhud mir-rahhala stess, bhal Censu Gialanze il-Gogu. Din kienet tkun mibruma bil-bicciet ta' l-ixkejjer u bnadar homor li kienu jbieghu is-Servizzi. Meta jinbeighu, il-moghoz kienu jingarru fuq xi hmar jew ziemel fic-cestun tal-karrettun; min ma kellux biex Igorr kien jerhilha bil-mixi. (Vince Schembri, Hal Tarxien, Nov.1997)

